

11 Tanrın Xalqı Olmaq

Çıxış 19:1-25

¹ İsrail övladları Misir torpağından çıxdıqdan sonra üçüncü ayda – yeni ay günü Sina səhrasına gəldilər. ² Onlar Refidimdən köçüb Sina səhrasına gəldilər. O səhrada İsrail övladları dağın qarşısında düşərgə saldılar. ³ Musa isə dağa – Tanrının hüzuruna çıxdı. Rəbb onu dağdan çağıraraq dedi: «Yaqub nəslinə, İsrail övladlarına belə söylə: ⁴ «Misirlilərə nələ etdiyimi, sizi qartal qanadlarında daşdığı kimi yanıma gətirdiyimi siz özünüz gördünüz. ⁵ İndi isə əgər sözümlə diqqətlə qulaq asıb əhdimə riayət etsəniz, siz bütün xalqlar arasından Mənə məxsus xalq olacaqsınız. Bütün yer üzünü Mənimdir; ⁶ siz isə Mənə xidmət edən kahinlər padşahlığı, müqəddəs millət olacaqsınız». Bu sözləri İsrail övladlarına söylə». ⁷ Musa gəlib xalqın ağsaqqallarını çağıraraq və Rəbbin ona əmr etdiyi hər kəlməni onların qarşısına qoydu. ⁸ Bütün xalq bir nəfər kimi belə cavab verdi: «Rəbbin bütün söylədiklərinə əməl edəcəyik». Musa xalqın cavabını Rəbbə çatdırdı. ⁹ Rəbb Musaya dedi: «Budur, Mən sənin yanına qatı buludda gəlirəm, qoy xalq səninlə danışdığını eşidib sənə daim inansın». Musa xalqın sözlərini Rəbbə çatdırdı. ¹⁰ Rəbb Musaya dedi: «Xalqın yanına get. Bu gün və sabah onları təqdis et. Qoy paltarlarını da yusunlar. ¹¹ Üçüncü günə hazır olsunlar, çünki üçüncü gün bütün xalqın gözü qarşısında Rəbb Sina dağı üzərinə enəcək. ¹² Xalqın ətrafına sərhəd çəkib de: «Özünüzü dağa çıxmaqdan, onun ətəyinə toxunmaqdan gözləyin. Dağa toxunan hər kəs öldürülməlidir. ¹³ Eləsinə əl vurulmasın, ancaq daşqalaq edilsin ya da oxla vurulsun. İstər heyvan, istərsə də insan, bunların yaşamaq üçün izni yoxdur. Qoç buynuzundan olan şeypur uzun-uzadı çalınanda onlar dağa çıxmağa bilirlər». ¹⁴ Musa dağdan xalqın yanına endi. O, xalqı təqdis etdi. Onlar paltarlarını yudular. ¹⁵ Sonra Musa xalqa dedi: «Üçüncü günə hazır olun, qadınlarla yaxınlıq etməyin». ¹⁶ Üçüncü günün səhəri açılarda göy gurultusu, şimşəklər, dağ üzərində qatı bir bulud və çox uca şeypur səsi oldu. Düşərgədə olan bütün xalq titrədi. ¹⁷ Tanrını qarşılamaq üçün Musa xalqı ordugahdan apardı və onlar dağın ətəyində durdular. ¹⁸ Bütün Sina dağı tüstü içində idi, çünki Rəbb onun üzərinə alov içərisində enmişdi. Bütün dağ kürənin verdiyi tüstü kimi tüstülənirdi, bərk titrəyirdi. ¹⁹ Şeypur səsi get-gedə ucalırdı. Musa danışdı və Tanrı ona səsle cavab verirdi. ²⁰ Rəbb Sina dağı üzərinə, dağın başına endi və Musanı dağın başına çağıraraq dedi: «Musa oraya qalxdı. ²¹ Rəbb Musaya dedi: «Düş, xalqa tapşır ki, məbada Rəbbi görmək üçün Onun tərəfində olan sərhədi keçsin, yoxsa çoxları məhv olar. ²² Rəbbə yaxınlaşan kahinlər də özlərini təqdis etsin ki, Rəbb onlara qarşı çıxmasın». ²³ Musa Rəbbə dedi: «Xalq Sina dağına çıxmaz, çünki Sən “dağa sərhəd çək və oranı təqdis et” deyə bizə tapşırıq verdin». ²⁴ Rəbb ona dedi: «Düş get. Sən və səninlə bərabər Harun bura çıxın. Qoy kahinlərlə xalq Rəbbin yanına çıxmaq üçün sərhədi keçməsinlər, yoxsa Rəbb xalqa qarşı çıxar». ²⁵ Musa xalqın yanına enib bunu onlara söylədi.

Çıxış 20:1-21

¹ Tanrı bütün bu sözləri belə söylədi: ² «Səni Misir torpağından, köləlik diyarından çıxaran Tanrın Rəbb Mənəm. ³ Məndən başqa Tanrıların olmasın. ⁴ Özün üçün heç bir oyma büt, nə yuxarıda – səmada və ya aşağıda – yerdə, nə də yerdən aşağıya yığılan sülalələrdəki şeylərin heç birinin surətini düzəltmə. ⁵ Belə şeylərə səcdə qılaraq ibadət etmə. Çünki Mən, sənin Tanrın Rəbb, qısqanc Tanrıyam. Mənə nifrət edən ataların cəzasını üç-dörd nəslə qədər övladlarına çəkdirərəm. ⁶ Məni sevib əmrlərimə əməl edənlərin isə minlərlə nəslinə məhəbbət göstərəm. ⁷ Tanrı Rəbbin adını boş yerə dilinə gətirmə, çünki Rəbb Öz adını boş yerə dilinə gətirəni cəzasız qoymaz. ⁸ Şənbə gününü yadda saxlayıb təqdis et. ⁹ Altı gün çalışıb bütün işlərini gör. ¹⁰ Lakin yeddinci gün Tanrının Rəbbin Şənbə günüdür. Bu gün sən, oğlun, qızın, qulun, qarabaşın, heyvanların, yanında qalan yadelli də heç bir iş görməsin. ¹¹ Çünki altı gün ərzində Rəbb göyləri və yeri, dənizi və kainatdakı hər şeyi yaratdı, yeddinci gün isə istirahət etdi. Bunun üçün Rəbb Şənbə gününə bərəkət verib onu müqəddəs saydı. ¹² Ata-anana hörmət et ki, Tanrın Rəbbin sənə verdiyi torpaqda ömrün uzun olsun. ¹³ Qətl etmə. ¹⁴ Zina etmə. ¹⁵ Oğurluq etmə. ¹⁶ Heç kimə qarşı yalandan şahidlik etmə. ¹⁷ Heç kimin evinə tamah salma. Heç kimin arvadına, quluna, qarabaşına, öküzünə, eşşəyinə – heç bir şeyinə tamah salma». ¹⁸ Bütün xalq göy gurultusunu, şimşəkləri, şeypur səsini, dağın tüstülənməsini

eşidib görəndə qorxub sarsıldı və uzaqda durdu.¹⁹ Musaya dedilər: «Sən bizimlə danış, biz də eşidək. Qoy Tanrı bizimlə danışmasın, yoxsa ölərik». ²⁰ Musa xalqa dedi: «Qorxmayın, Tanrı ona görə gəlib ki, sizi sınağa çəksin və siz günah etməmək üçün Onun qorxusu qarşınızda olsun». ²¹ Xalq uzaqda duranda Musa orada Tanrının olduğu qatı qaranlığa yaxınlaşdı.

ÇIXIŞ 24:1-11

¹ Rəbb Musaya dedi: «Sən, Harun, Nadav, Avihu və İsrail ağsaqqallarından yetmiş nəfər Rəbbin yanına çıxın. Uzaqdan səcdə edin. ² Sonra yalnız sən, ey Musa, Rəbbin hüzuruna yaxınlaş, o biriləri yaxınlaşmasınlar. Xalq isə səninlə buraya çıxmasın». ³ Musa gəlib Rəbbin bütün sözlərini və hökmlərini xalqa nəql etdi. Bütün xalq bir səslə cavab verib dedi: «Rəbbin söylədiyi sözlərin hamısına əməl edəcəyik». ⁴ Musa Rəbbin bütün sözlərini yazdı. O, səhər erkən durub dağın ətəyində qurbangah və İsrailin on iki qəbiləsinə görə on iki sütun qurdu. ⁵ Sonra Musa İsrailin cavanlarına Rəbbin önündə yandırma qurbanları və ünsiyyət qurbanları olaraq buğalar kəsdirdi. ⁶ Musa heyvanların qanının yarısını götürüb ləyənlərə tökdü. Qanın o biri yarısını isə qurbangahın üstünə səpdi. ⁷ O, əhd kitabını əlinə alıb xalqa ucadan oxudu və onlar dedilər: «Rəbbin söylədiyi bütün sözlərə əməl edib qulaq asacağıq!» ⁸ Sonra Musa qanı götürüb xalqın üstünə səpərək dedi: «Budur bütün bu sözlərə görə Rəbbin sizinlə kəsdiyi əhdin qanı». ⁹ Bunu edib Musa Harun, Nadav, Avihu və İsrail ağsaqqallarından yetmiş nəfərlə birgə çıxıb, ¹⁰ İsrailin Tanrısını gördülər. Onun ayaqları altında göy yaqutdan döşəməyə bənzər, səmanın özü kimi aydın bir şey var idi. ¹¹ Tanrı İsrailin başçalarına əl qaldırmadı; onlar Tanrını gördülər və yeyib-içdilər.

Sorular:

- Tanrının xalqı olmaq üçün Tanrı onlara hansı şərtləri qoydu?
- Tanrının xalqı olmaq əhdinə nə daxildir?
- Verilən əmrlərin arxasında hansı prinsip dayanır?
- Fəsilə əməl etməli olduğumuz əmrlər varmı?
- Sizə açılanları kiminlə bölüşmək istərdiniz?